

ဂ-သလ္လသုတ္တ

- ၅၇၉။ အနိမိတ္တမနညာတံ၊ မစ္စာနံ ဣမ ဇီဝိတံ။
ကသိရဉ္စ ပရိတ္တဉ္စ၊ တဉ္စ ဒုက္ခေ န သံယုတံ။ (၁)
- ၅၈၀။ န ဟိ သော ဥပက္ကမော အတ္ထိ၊ ယေန ဇာတာ န မိယျရေ။
ဇေယျိ ပတွာ မရဏံ၊ ဧဝံဓမ္မာ ဟိ ပါဏိနော။ (၂)
- ၅၈၁။ ဖလာနမိဝ ပက္ကာနံ၊ ပါတော ပတနတော ဘယံ။
ဧဝံ ဇာတာန မစ္စာနံ၊ နိစ္စံ မရဏတော ဘယံ။ (၃)
- ၅၈၂။ ယထာပိ ကုမ္ဘကာရဿ၊ ကတာ မတ္ထိကဘာဇနာ။
သဗ္ဗေ ဘေဒနပရိယန္တာ၊ ဧဝံ မစ္စာန ဇီဝိတံ။ (၄)
- ၅၈၃။ ဒဟရာ စ မဟန္တာ စ၊ ယေ ဗာလာ ယေ စ ပဏ္ဍိတာ။
သဗ္ဗေ မစ္စုဝသံ ယန္တိ၊ သဗ္ဗေ မစ္စုပရာယဏာ။ (၅)
- ၅၈၄။ တေသံ မစ္စုပရေတာနံ၊ ဂစ္ဆတံ ပရလောကတော။
န ပိတာ တာယတေ ပုတ္တံ၊ ဣတိ ဝါ ပန ဣတကေ။ (၆)
- ၅၈၅။ ပေက္ခတံယေဝ ဣတိနံ၊ ပဿ လာလပတံ ပုထု။
ကေမကောဝ မစ္စာနံ၊ ဂေါဝဇ္ဈော ဝိယ နိယတိ။ (၇)
- ၅၈၆။ ဧဝမဗ္ဗာဟတော လောကော၊ မစ္စုနာ စ ဇရာယ စ။
တသ္မာ ဝိရာ န သောစန္တိ၊ ဝိဒိတွာ လောကပရိယာယံ။ (၈)
- ၅၈၇။ ယဿ မဂ္ဂံ န ဇာနာသိ၊ အာဂတဿ ဂတဿ ဝါ။
ဥဘော အန္တေ အသမ္ပဿံ၊ နိရတ္ထံ ပရိဒေဝသိ။ (၉)
- ၅၈၈။ ပရိဒေဝယမာနော စေ၊ ကိဉ္စိဒတ္ထံ ဥဒဗ္ဗဟေ။
သမ္ပုဇ္ဈော ဟိံသမတ္တာနံ၊ ကယိရာ စေ နံ ဝိစက္ခဏော။ (၁၀)
- ၅၈၉။ န ဟိ ရုဏ္ဏေန သောကေန၊ သန္တိ ပပ္ပေါတိ စေတသော။
ဘိယျသုပ္ပဇ္ဇတေ ဒုက္ခံ၊ သရိရံ စုပဟညတိ။ (၁၁)
- ၅၉၀။ ကိသော ဝိဝဏ္ဏော ဘဝတိ၊ ဟိံသမတ္တာနမတ္တာနာ။
န တေန ပေတာ ပါလေန္တိ၊ နိရတ္တာ ပရိဒေဝနာ။ (၁၂)

- ၅၉၁။ သောကမပ္ပဇဟံ ဇန္တု၊ ဘိယျော ဒုက္ခံ နိဂစ္ဆတိ။
အနုတ္တုနန္တော ကာလင်္ဂတံ^၁၊ သောကဿ ဝသမန္တဂူ။ (၁၃)
- ၅၉၂။ အညေပိ ပဿ ဂမိနေ၊ ယထာကမ္မုပဂေ နရေ။
မစ္စုနော ဝသမာဂမ္မ၊ ဖန္တန္တေဝိဓ ပါဏိနော။ (၁၄)
- ၅၉၃။ ယေန ယေန ဟိ မညန္တိ၊ တတော တံ ဟောတိ အညထာ။
တောဒိသော ဝိနာဘာဝေါ၊ ပဿ လောကဿ ပရိယာယံ။ (၁၅)
- ၅၉၄။ အပိ ဝဿသတံ ဇီဝေ၊ ဘိယျော ဝါ ပန မာဏာဝေါ။
ဤတိသံဃာ ဝိနာ ဟောတိ၊ ဇဟောတိ ဣဓ ဇီဝိတံ။ (၁၆)
- ၅၉၅။ တသ္မာ အရဟတော သုတွာ၊ ဝိနေယျ ပရိဒေဝိတံ။
ပေတံ ကာလင်္ဂတံ ဒိသ္မာ၊ နေသော လဗ္ဘာ မယာ ဣတိ။ (၁၇)
- ၅၉၆။ ယထာ သရဏမာဒိတ္တံ၊ ဝါရိနာ ပရိနိဗ္ဗယေ ၂။
ဧဝံဗ္ဗိ ဝိရော သပညော၊ ပဏှိတော ကုသလော နရော။
ဒိပ္ပမုပ္ပတိတံ သောကံ၊ ဝါတော တူလံဝ ဓံသယေ။ (၁၈)
- ၅၉၇။ ပရိဒေဝံ ပဇ္ဇေဉ္စ၊ ဒေါမနဿဉ္စ အတ္တနော။
အတ္တနော သုခမေသာနော၊ အဗ္ဗဟေ သလ္လမတ္တနော။ (၁၉)
- ၅၉၈။ အဗ္ဗုဉ္ဇသလ္လော အသိတော၊ သန္တိ^၂ ပပ္ပုယျ စေတသော။
သဗ္ဗသောကံ အတိက္ကန္တော၊ အသောကော ဟောတိ နိဗ္ဗုတောတိ။
သလ္လသုတ္တ အဋ္ဌမံ။

၉-ဝါသေဋ္ဌသုတ္တ

* ဧဝံ မေ သုတံ—ဧကံ သမယံ ဘဂဝါ ဣစ္ဆာနင်္ဂလေ ဝိဟရတိ ဣစ္ဆာနင်္ဂလ-
ဝနသဏှေ။ တေန ခေါ ပန သမယေန သမ္မဟုလာ အဘိညာတာ အဘိညာတာ
မြာဟ္မဏမဟာသာလာ ဣစ္ဆာနင်္ဂလေ ပဋိဝသန္တိ။ သေယျထိဒံ၊ စင်္ဂီ
မြာဟ္မဏော၊ တာရက္ခော မြာဟ္မဏော၊ ပေါက္ခရသာတိ မြာဟ္မဏော၊ ဇာဏု-
သောဏိ^၃ မြာဟ္မဏော၊ တောဒေယျော မြာဟ္မဏော၊ အညေ စ အဘိညာတာ
အဘိညာတာ မြာဟ္မဏမဟာသာလာ။ အထ ခေါ ဝါသေဋ္ဌဘာရဒ္ဒါဇာနံ

၁-ကာလဏတံ (သီ၊ သျာ) ၂-ပရိနိဗ္ဗုတော (သီ၊ က) ၃-ဇာဏုသောဏိ (က) *မ ၂-၄၀၆-ပိဋကိ